।। वर्ष : २ ।। अंक : & ।| 


पातिकीं तहको सञ्चार सारथी” 


।। २०८१ असार ४ बुधबार ।। 19 1012 2024, //€01€500/ । | पुष्ठ : ४ ।। मूल्य : रु. ९/- ।। 


यसरी भए सहकारीहरु अस्रक्षित 


ब भुवन तामाङ 
पालिका सन्देश (झापा) | 
हालका दिनमा सहकारीको 


सुरक्षा चुनौतिपूर्ण बनिरहेको हल्ला 
सुनिन्छ । सुरक्षा तर कस्तो सुरक्षा 
? के सहकारी तोडफोड भइरहेको 
छ ? सहकारीमा हातहतियार या 
गोली चलेको छ ? कुटाकुट 
या मारपिट भएको छ ? जम्मा 
भएको बचत बैंक या भल्टबाट 
चोरिएको छ ? खातापाता 
या सफूटवेयर चोरी या नष्ट 
गरिएका छन्‌ ? सहकारीकर्मीहरू 
अपहरणमा परेका छन्‌ ? तर 
यी कुनै पनि भएका छैनन्‌ अनि 
कसरी सहकारी असुरक्षित भएको 
होत? 

खासमा सहकारीमाथि 
भौतिक क्षति भएर भन्दा पनि 
सदस्यहरूको बचत रकम 
सहकारीकै पदाधिकारी र 
कर्मचारीहरूले मिलेमतो गरी 
मनमानी हिनामिना, अपचलन 
गर्नुलाई असुरक्षा मानिदै आएको 
छ | बाहृय कारणमा चाहिँ, 
सहकारी लगायत वित्तिय संस्था 


बिरूद्ध कथित आन्दोलनले 


सहकारीको सुरक्षामा खतरा 
बढेको मानिदैछ । यसले 
खासमा सहकारीको क्रण तिर्नु 
पर्दैन भन्ने हल्ला फैलाएको 
छ | जसको प्रभावले लगानीमा 
गएका रकम फिर्ता हुन समस्या 
भइरहेका छन्‌ । तरलता 
अभावमा बचत कर्ताको बचत 
रकम फिर्ता गर्न समस्या भएको 
छ | यस्तै अवस्थालाई असुरक्षा 
भनिदै आएको पाइन्छ । 
तर कतिपय पालिकाहरूले 
सहकारीको रकम नतिर्नेहरूलाई 
पालिकाबाट प्रदान गरिने सेवा 
बन्द गरिने भनेका छन्‌ | 
जसको प्रभावले लगानी भएका 
रकम सुरक्षित हुने देखिन्छ । 
तर आन्तरिक कारणबाट नै 
सहकारी असुरक्षित भएका 
देखिएका छन्‌ । 

हालका दिनमा देशभरका 
१५ वटा सहकारीहरूलाई 
समस्याग्रस्त मानिएको छ । ती 
संस्थाका १२ अर्ब ९९ करोड ६४ 
लाख रूपैया बराबरको बचत 
अपचलन भएको एक अध्ययनले 
जनाएको छ । सदस्यहरूको 
बचत हिनामिना गर्ने सहकारी 


संचालक र कर्मचारीहरू नै 
भएका बताइएको छ । यस्तो 
अवस्थालाई सहकारीको 
सुरक्षासँग जोडिएको छ । 
कारण सदस्यहरूको बचतको 
सुरक्षा भएन। सहकारी 
आफैका कारण सहकारीहरू 
असुरक्षित भइरहेका रहेछन्‌ | 
नेपालको संविधान २०७२ 
ले सहकारीलाई नेपालको 
अर्थतन्त्रको एक खम्बा मानेको 
छ तर खम्बा मक्किँदै छ । 
के पनि भनिदै छ भने, 
पालिकाको अधिनमा रहेका 
धेरै सहकारीहरूभित्र समस्या 
खडा भएका छन्‌ । यो त निकै 
अहम्‌ प्रश्न भयो पालिकाहरूका 
लागि । निश्चय पनि २०४६ 
सालपछि सहकारीमा उभार या 
उछाल आएको छ | अनि यो 
पनि भनिन्छ कि सहकारीहरूमा 
कुनै एक राजनीति पार्टीका 
धेरै मान्छेहरू सामेल छन्‌ र 
उनीहरूकै हालिमुहाली छ । 
राष्ट्रिय सहकारी विकास बोर्ड, 
सहकारी संघ, नेपाल सहकारी 
विकास बैँक लगायतमा उही 
राजनीतिक पार्टीका धेरै 


बृद्धशान्ति उद्योग बाणिज्य संघको 
सपथ ग्रहण तथा पद हस्तान्तरण 


बुधबारे (पालिका सन्देश) । 
बुद्धशान्ति उद्योग बाणिज्यसंघ 
बुद्धशान्ति झापाले नवनिर्वाचित 
पदाधिकारीलाई सपथ ग्रहण 
तथा पद हस्तान्तरण गराएको 
छ | सोमबार संस्थाको आफूनै 
सभाहलमा एक कार्यक्रमको 
आयोजना गर्दै नवनिर्वाचित 
पदाधिकारीलाई सपथ ग्रहण तथा 
पद हस्तान्तरण गराएको हो | 
निर्वाचन समितिका 
संयोजक डिल्लीराम तिम्सिनाको 
सभापतित्व तथा झापा उद्योग 
बाणिज्यसंघ शाखा बुद्धशान्तिका 
संस्थापक अध्यक्ष बेणुप्रसाद 
सङ्गौलाको प्रमुख आतिथ्यतामा 
कार्यक्रम गरिएको थियो । 


कार्यक्रममा निर्वाचन समितिका 
संयोजक तिम्सिनाले नवनिर्वाचित 
अध्यक्ष दिपक सापकोटा सहित 


१३ सदस्यीय पदाधिकारीहरूलाई 
सपथ ग्रहण गराउँदै सफल 
कार्यकालको शुभकामना दिएका 


थिए । 
सपथ 
पदाधिकारिलाई 


ग्रहण पश्चात 


निर्वाचन 


समितिका संयोजक तिम्सिना, 
संस्थाका अध्यक्ष चन्द्रप्रसाद 
बाँकी पृष्ठ ४ मा 


मान्छेहरू सामेल छन्‌ भनिन्छ । 
उनीहरूका कारणपनि 
सहकारीमा केहीहदसम्म सुरक्षा 
थ्रेट बढेको मानिन्छ । खासमा 
सहकारीका संचालकहरूबाटै 
सहकारी डुब्ने अवस्था 
आएको छ | विकृतिका बिउ 
संचालकहरू नै भए । 

ग्रामीण अर्थतन्त्र बलियो 
बनाउन आएको सहकारीहरूले 
ग्रामीण अर्थतन्त्रलाई नै धरापमा 
पार्न थालेका छन्‌ | सिद्धान्त 
अनुसार सहकारी नाफामुखी 
संस्था होइन तर जति नाफा 
आयो नाफाजति केही सीमित 
व्यक्तिहरूले झवाम्‌ पारिदिन 
सक्ने भए । पैसाका हिसाबले 
ठूला सहकारी चम्पट ठोकेका 
छन्‌ । सहकारी संस्था 
सदस्यहरूका सेवामा दत्तचित्त 
रहनु पर्छ भन्ने मान्यताले 
काम गर्न छाडेको धेरै भयो | 
सदस्य बाहेक र तोकिएको 
क्षेत्र भन्दा बाहिर लगानी गर्न 
नपाइने नियमलाई नटेरी ठूलो 
रकम लगानी भएका छन्‌ ।ती 
रकम फर्केर आउने सम्भावना 
कम छ | जानकारहरू भन्छन्‌ 


८ ०5५७५६७: 

डा.दिनेश पोख्रेल 
एमबीबीएस एसडी रेडियोलोजिस्ट 
भिडियो एक्सरे, युसीजी सेवा 
(प्रत्येक आइतबार र मंगलबार बिहान १०:०० बजेदेखि) 


डा. आकाश कोड्राला 
एमबीबीएस एमडी, बरिष्ठ फिजिसियन (8216115 011/र/) 
पेट, छाती, दम, मुटु रोग बिशेषज्ञ 
(प्रत्येक दिन दिनको ३:०० बजेबाट) 


डा.दिपायल पाण्डे 
एमबीबीएस एमडी (8210115 011/र/) 
बरिष्ट छाला, यौन तथा सौन्दर्य रोग विशेषज्ञ 
डेल्फी स्किन दमकबाट (हरेक बिहीबार १:०० बजेबाट) 


आ१॥/१(॥ 

त्यसैले सहकारीहरू असुरक्षित 
छन्‌ । 

इजरायल सहकारीबाटै 
समृद्ध बनेको मुलुक हो | 
नेपाल पनि त्यसरी नै समृद्ध 
बन्ला भनेर २०१५ सालमा 
इजराइली मोडल नेपाल भित्रू 
याइएको थियो । तर आज 
आएर केही सहकारी त नतैरिने 
गरी डुबिसकेका छन्‌ । यस्तै 
अवस्था रहिरह्‌यो भने अधिकाँश 
डुब्न सक्ने अवस्था देखिदैछ । 


सहकारीले समुदायलाई 
जोडछ भनिन्छ तर आजको 
अवस्था हेर्दा तोडिएको पो 


देखिन्छ । अनि सदस्यहरूको 
आर्थिक उन्नति हुन्छ भनिन्छ 
तर आर्थिक दुर्गति पो हुँदो छ । 
हामीले सहकारी जानेनौ कि ? 
जानेर पनि यसका छिद्र पक्डेर 
नरिबल बनायौँ ? सोचनिय 
विषय छ । सहकारी शिक्षाले 
मानिसहरूलाई असल बनाउँछ 
भनिन्छ तर यहाँ त धेरै विकृत 
प्रवृत्ति पो देखा पर्दा छन्‌ । 


सहकारी अभियन्ताहरूलाई 
कस्तो लाग्दो होला ? खुल्दुली 
बाँकी पृष्ठ ४ मा 

पत्रिका नियमित वभएमा ठेगावा 


परिबर्तन 


सृचवा 


तथा 


गर्दुपरेम) ससाचार, 
विज्ञापत प्रकाशत 


गर्वुपरेमा बा अन्य कतै गुतायो भएमा 
९०६१०४२००४ वमस्बरको बाद्सपसा 


स्यातेज गर्व सक्नुहुनेछ। बा विधै फोत 
गर्व यक्नुहुनेछ। 


/111111110121[] (21572111015.11 1001 || 


फ्ापाका नदीहरुमा 
आकसिमक बाढीको जोखिम 


बिर्तामोड । झापाका नदीहरूमा 
बिहीबारसम्म आकस्मिक बाढीको 
जोखिम रहेको बाढी पूर्वानुमान 
महाशाखाले जनाएको छ । 
ताप्लेजुङ, पाँचथर, इलाम, 
झापा र तेह्रथुम भई बहने केही 
साना नदीमा आकस्मिक बाढीको 
जोखिम रहेको बाढी पूर्वानुमान 
महाशाखाले जनाएको हो । 


नदीतटीय क्षेत्रमा उच्च 


सतर्कता अपनाउन महाशाखाले 
आग्रह गरेको छ । ठुला 
नदीहरुमा पनि जलसतह बढ्‌ 
दो क्रममा रहेको महाशाखाले 
जनाएको छ । 

झापाका कनकाई र त्यसका 
सहायक नदीहरू तथा मेची, 
कमल, बिरिङ, रतुवा, निन्दा 
लगायतका नदीको जल सतह 
बढ्ने अनुमान गरिएको छ । 


तालिकामा बजेट 


सात प्रदेशले ल्याए २ खर्ब ७८ अर्ब ७0 
करोडको बजेट कुन प्रदेशमा कति ? 


४३ अर्ब ८९ करोड २१ लाख ७० हजार 
६४ अर्ब ५४ करोड ४ लाख ३१ हजार 


क्त 


डा.ज्योती अग्रवाल 
एमबीबीएस एमडी (821115 011/र/।) 
बरिष्ट बाल रोग तथा तवजात रोग बिशेषज्ञ 
(प्रत्येक मंगलबार र शनिबार) 


डा. अजय अग्रवाल 
एमबीबीएस एमडी (82(115 011) 
वरिष्ठ स्त्री तथा प्रशुती रोग विशेषज्ञ 
(प्रत्येक मंगलबार र शनिबार) 


“ कोट : यहाँ प्याथोलोजी, ल्याब, भिडियो एक्सरे, 
0, फार्मेसीको सुविधा समेत उपलब्ध छ । 

दैनिक डिजिटल एक्सरेको सेवासँगै थाइराइड, भिटामिन 
बी १२, मिटामिन डी पनि दैनिक परिक्षण गरिन्छ । 


लिला डाइग्नोष्टिक सेन्टर 


बुद्धशान्ति-१, बुधबारे बजार (बीच चोक) पुरानो चिउरा मिल अगाडि 
सम्पर्क नं. ९८२४२०५३३०/९८४९५०९८१७ 


“जि 


अब तपाईं हाम्रै शहर बुधबारे तल्लो चोकमा कक्षाहरु घगाधाग सचालन भईरहेको जानकारी गराउँदछौँ । 

£पालिका गब्देश 


२०८१ असार ए गते, बुधबार । 19 1016 2024, १/९०1८5093/ 


११ मह्विनामा विदेशिए & लाख ८२ हजार 
नेपाली, युएई प्रमुख जन्तव्य 


झापा (पालिका सन्देश) । 
चालु आर्थिक वर्षको ११ 
महिनामा वैदेशिक रोजगारीमा 
जानेको संख्या ६ लाख ८२ 
हजार पुगेको छ | चालु आव 
२०८०/८१ को साउनदेखि 
जेठ मसान्तसम्म पैदेशिक 
रोजगारीमा ६ लाख ८२ हजार 
३८६ जना नेपाली गएका 
छन्‌ । यो नयाँ र पुनः श्रम 
स्वीकृति लिएर जाने दुबैको 
संख्या हो | 

वैदेशिक रोजगार विभागका 
अनुसार जेठमा मात्र ७२ हजार 
६ सय ८१ जना रोजगारीका 
लागि विदेश गएका छन्‌ । 
जसमा ६४ हजार ८ सय ८६ 
पुरूष र ७ हजार ९ सय ७५ 
महिला छन्‌ । गत वैशाखमा 
७० हजार व्यक्ति रोजगारीको 
खोजीमा विदेश गएका थिए | 


बुद्धशान्ति... 


उप्रेती, निर्वतमान अध्यक्ष 
रूद्रप्रसाद चापागाईं, मेची उद्योग 
बाणिज्यसंघका सदस्य योगेन्द्र 
चिमरिया, नेपाली काँग्रेस 
बुद्धशान्तिका उपसभापति मनेश 
दाहाल, नेकपा एमाले बुशान्तिका 
अध्यक्ष नेत्र रिजाल, माओवादी 
केन्द्र बुद्धशान्तिका अध्यक्ष 
प्रेम नेम्वाङ, राष्टिय प्रजातन्त्र 
पार्टीका पूर्व अध्यक्ष नारायण 
न्यौपाने लगायतले प्रमाणपत्र 
सहित खदाले कार्यकालको 
शुभकामना व्यक्त गर्दै सम्मान 
गरेका थिए । 

साथै कार्यक्रममा संस्थापक 
अध्यक्ष, निर्वतमान अध्यक्ष, 
राजनीतिक दलका प्रतिनिधि, 
निर्वाचन संयोजक, निर्वाचन 
सदस्य, पूर्व कार्यसमिति, बुधबारे 
जेसीज, सञ्चारकर्मी, सुरक्षाकर्मी 
लगायतलाई मायाको चिनो 
समेत वितरण गरिएको थियो | 

कार्यक्रममा प्रमुख अतिथि 
सङ्गौलाले सम्पूर्ण निर्वाचित 
पदाधिकारीलाई कार्यकाल 
सफलताको शुभकामना व्यक्त 
गर्दै उद्योगी व्यबसायीको हितमा 
काम गरेर नमूना कार्यसमितिको 
रूपमा चिनाउन सफल बन्न 
शुभकामना दिएका थिए | 

सपथ ग्रहण पश्चात 
नवनिर्वाचित अध्यक्ष दिपक 
सापकोटाले विश्वास गरेर 
आँफूलाई अध्यक्षको जिम्मेवारी 
दिनुहुने सम्पूर्ण व्यवसायीलाई 
धन्यवाद दिएका थिए | उनले 
व्यवसायीको विश्वासलाई 
कहिल्यै गुम्न नदिने समेत 
बताए | उनले आफूनो कार्यकाल 
उद्योग, व्यवसायीकै हितमा कार्य 
गरेर बित्ने समेत बताए | उनले 
उद्योग बाणिज्यसंघको संस्थागत 
हित र उद्योगी व्यवसायीको 
स्तर बढाउन स्थानीय निकाय, 
जनप्रतिनिधि, राजनीतिक दल, 
सामाजिक संघसंस्था लगायतसंग 
हातेमालो गर्दै अघि बढ्ने समेत 
बताए । 

निर्वाचन समितिका सदस्य 
भवानी शंकर उप्रेतीले स्वागत 


गरेको कार्यक्रमको सञ्चालन 
निर्वाचन समिति सदस्य 
घनश्याम सापकोटाले गरेका 


थिए । गत जेठ २८ गते सम्पन्न 
भएको निर्वाचनबाट संघको 

गत आर्थिक वर्ष २०७९/८० 
मा पैदेशिक रोजगारीमा 
जानेको संख्या ७ लाख 
७१ हजार पुगेको थियो । 


चैतयता प्रत्येक महिना ७० 
हजार हाराहारीमा नेपालीहरु 
वैदेशिक रोजगारीमा गइरहेको 
विभागको तथ्याङ्क छ । यो 
तथ्याङ्कअनुसार साउनसम्म 
वैदेशिक रोजगारीमा जानेको 
संख्या साढे सात लाख पुग्ने 


उद्योग उपाध्यक्षमा दुर्गा कुईंकेल, 
वाणिज्य उपाध्यक्षमा उमाराज 
ढकाल, महासचिवमा लक्ष्मीप्रसाद 
उप्रेती, उद्योग सचिवमा हेमन्तराज 
बराल, वाणिज्य सचिवमा ज्ञानु 
थापा, कोषाध्यक्षमा ओमप्रकाश 
बाँस्तोला सर्वसम्मत रूपमा चयन 
भएका छन्‌ | त्यस्तै महिला 
सदस्यमा ललिता गौतम र 
टिकादेवी चौलागाईं सर्वसम्मत 
चयन भएको निर्वाचन समितिका 
संयोजक डिल्लीराम तिम्सिनाले 
बताएका छन्‌ । 

अन्य चार जना 
सदस्यमा भने पाँच जनाको 
उम्मेद्वारी परेकाले निर्वाचन 
गरिएको थियो । जसमा खुल्ला 
सदस्यमा रामलाल कोईराला, 
मदन कुमार भट्टराई, चन्द्र कुमार 
कटुवाल र श्रीलाल रसाइली 
विजयी भएका थिए | 


यसरी भए... 
योग्य विषय भएन र ? 
सहकारी एक आदर्श 
अभियान हो र सहकारी स्वायत्त 
संगठन हो, जसमा सदस्यहरू 
समान आर्थिक, सामाजिक, 
सांस्कृतिक तथा पर्यावरणीय 
आवश्यकता र आकांक्षा पूर्तिका 
लागि लोकतान्त्रिक विधिबाट 
संचालित भएका हुन्छन्‌ | 
सदस्यहरू सहकारीका आफै 
उपभोक्ता, आफै मालिक, 
आफूबीचबाटै संचालक छनौट 
गर्दछन्‌ । लेखा सुपरिवेक्षण 
समितिमा पनि आफै नै रहन्छन्‌ | 
आफैले बनाएका विनियम, नीति, 
कार्यविधि र स्वनियम अनुसार 


खुल्ला 


पा ॥(॥॥102210905 


०७ 
क र । 


देखिन्छ । 

विभागका निर्देशक एवं 
सूचना अधिकारी गुरूदत्त 
सुवेदीले रोजगारीको खोजीमा 


विदेश जाने नेपालीको संख्यामा 
कमी नआएको बताए । उनले 
भने, 'यो वर्ष पनि विदेश 
जानेको संख्या गत वर्षकै 
नजिक पुग्ने देखिन्छ ।' 
पहिलो गन्तव्य यूएई 
विभागका निर्देशक 


संस्था संचालन गर्दछन्‌ । सायद 
यै सजिलो नियमका कारण 
आज संचालकहरू बलिया मात्र 
होइन शेयर रकम र बचत 
मनोमानीसँग अपचलन गर्न 
सक्नेसम्मका भएका हुन्‌कि ? 

अन्तर्राष्ट्रिय मान्यता यो 
छ कि, सदस्यहरूले सहकारी 
संस्थाको सेवाको उपभोग गर्दछन्‌ 
र सहकारीप्रतिको दायित्व पनि 
पूरा गर्दछन्‌ । यहाँ त के भयो 
भने, संचालकहरूले सहकारीबाट 
सेवा पनि नलिने दायित्व पनि 
पुरा नगर्ने खालका हुँदै आएका 
पाइन्छन्‌ । यिनीहरूले यी दुईटै 
कर्तव्य भुल्न थोलेका पाइन्छन्‌ । 
त्यसैले सहकारीहरू असुरक्षित 
हुन थालेका हुन्‌ | 

सहकारीलाई सुरक्षा थ्रेट 
दिन बाहिरका मानिसहरू कहाँ 
आएका हुन्‌ र ? सहकारीभित्रैका 
मानिसहरूले सुरक्षा थ्रेट श्रृजना 
गरेका हुन्‌, जानकारहरूको 
भनाई यस्तै छ । संचालक, 
कर्मचारीहरू खराब भएपछि 
निर्जिव सहकारी संस्थाको के 
दैया चलोस्‌ | 

सबै सहकारीहरू असुरक्षित 
भएका होइनन्‌ | मूल्य मान्यता, 
नियम, स्वनियम, सुशासन र 
प्रणालीमा अब्बल सहकारीहरू 
पनि नेपालमा प्रसस्तै छन्‌ । 
जसले सहकारीको मूल्य 
मान्यता जोगाइराखेका छन्‌ 
सदस्यहरूलाइ स्तरीय सेवा 
दिइरहेका छन्‌ । 

सन्‌ २०३० सम्ममा सबै 
सहकारी संघसंस्था प्रविधिमैत्री 
भइसक्ने छन्‌ भन्ने राष्ट्रिय 


सुवेदीले रोजगारीको प्रमुख 
गन्तव्य खाडी मुलुक भएको 
बताए । उनका अनुसार 
चालु आर्थिक वर्षको जेठ 
मसान्तसम्म यूएई पहिलो श्रम 
गन्तव्य बनेको छ | यूएईका 
लागि जेठसम्म १ लाख ७४ 
हजार ९१७ जनाले श्रम 
स्वीकृति लिएका छन्‌ । 

त्यस्तै जेठसम्म ८७ हजार 
जना मलेसिया गएका छन्‌ । 
जेठमा मात्र संयुक्त अरब 
इमिरेट्स (यूएई)मा २० हजार 
४२४ जना गएका छन्‌ । 

त्यस्तै मेलेसियामा ८ 
हजार ७५२ जना पुगेका 
छन्‌ । कतारमा ११ हजार 
९७३, साउदी अरबमा १३३ 
हजार ३६६ र कुवेतमा ३ 
हजार ४३२ जना रोजगारीका 
लागि पुगेका छन्‌ । 


सहकारी संघ नेपालले कार्य 
योजना बनाएको पढ्न पाइन्छ । 
अनि फेरी सहकारी संघ 
संस्थाको संख्या घटाएर १० 
हजारमा झार्ने योजनासमेत 
अभियानले लिएको पाइन्छ । 
नेपालका सहकारीहरूको गिग्रैँदो 
हालतबीच कसरी यी काम 
पूरा गर्न सक्दो हो संघले ? 
प्रविधिकै दुरूपयोग गरी बचत 
अपचलन भएका भनिन्छन्‌ | 
प्रविधि कसरी बलियो बनाउन 
सकिएला ? संख्या कम हुँदैमा 
समस्या समाधान हुने होइन | 
सहकारी लघुवित्त या बैंक जस्तो 
होइन । एक क्षेत्रमा अर्को क्षेत्रको 
सहकारी आएर हुन्छ र ? जुन 
ठाउँ हो त्यहाँका बासिन्दाले 
गठन गरेको सहकारी हुनु 
राम्रो । अपनत्व हुन्छ । सहकारी 
राम्रो बनाउन त प्रणाली भरपर्दो 
हुनु पर्छ होला । जसलाई कसैले 
पनि तोड्न नसकोस | 

सहकारी अभियन्ता या 
आन्दोलनकर्मी या विज्ञहरूले 
विभिन्न माध्यममा गतिलै 
सुझाव दिएका पाइन्छन्‌ तर 
ती सुझाव या उपायहरू आदर्श 
वाक्यहरूमात्र लाग्दछन्‌ । एउटा 
उदाहरण लिऔँ, लघुवित्त, 
वित्तिय कम्पनी र बैंकहरूलाई 
नियमन गरेर ट्रयाकमा राख्न 
एउटै राष्ट्र बैँक काफी छ । हो 
यस्तै अधिकार सम्पन्न एउटा 
नियामक निकाय पो चाहिन्छ 
कि ? जसले भनेको जुनकुनै 
सहकारीले मान्नै परोस्‌ । गलत 
गरे कारबाहीको भागिदार बन्नै 
पसोस्‌ | 

चद्याङको जोखिममा कोशी, 
एक दशकमा दुई यय ४४ बढीले ज्याव गुमाए 


झापा (पालिका सन्देश) | विगत 
दश वर्षमा कोशी प्रदेशमा चट्‌ 
याङ लागेर दुई सय ५४ जनाले 
ज्यान गुमाएका छन्‌ । मनसुनी 
वर्षाको अवधिभर प्रदेशमा चट्‌ 
याङले त्रास सृजना गर्दै आएको 
छ | कोशी प्रदेशको आन्तरिक 
मामिला तथा कानुन मन्त्रालयका 
उपसचिव कमल थापाका 
अनुसार वि.सँ २०७० देखि 
२०८० सम्मको एक दशकका 
मनसुनजन्य विपद्को विश्लेषण 
गर्दा सबैभन्दा बढी मानवीय क्षति 
चट्याङबाट सृजना भएको छ । 

उक्त अवधिमा कोशी प्रदेशमा 
चट्याङका ६ सय ९८ घटना 
भएका थिए | त्यसमा दुई सय 
५४ जनाको मृत्यु र पाँच सय 
८७ जना घाइते भएको उनले 
जानकारी दिए | प्रदेशमर एक 
दशकमा सात सय ५७ परिवार 
चट्याङबाट प्रभावित भएका 
थिए । उपसचिव थापाका अनुसार 
एक दशकमा चट्याङबाट रू तीन 
करोड ९५ लाख ८८ हजार पाँच 
सय बराबरको भौतिक सम्पत्तिको 
क्षति भएको छ । खेतमा कृषिको 
काम गरिरहेका किसान चट्‌ 
याङको सिकार बन्ने गरेका छन्‌ । 

कोशी प्रदेशमा एक दशक 
अवधिमा मनसुनजन्य विपद्‌ 
का दुई हजार ६० घटना 
भएको 'मनसुन पूर्वतयारी तथा 
प्रतिकार्य कार्ययोजना २०८१ 
मा उल्लेख छ । यस अवधिमा 
मनसुनजन्य विपद्बाट पाँच 
सय ८३ मानिसको मृत्यु, एक 
सय २० बेपत्ता र सात सय 


४९ जना घाइते भएका थिए भने 
१८ हजार सात सय २८ परिवार 
प्रभावित भएका थिए । 


मनसुनजन्य विपद्मध्ये 


बाढीका चार सय ६४ घटनामा 
एक सय ३२ जनाले ज्यान 
गुमाएका थिए भने ८२ बेपत्ता र 


२५ जना घाइते भएका थिए | 
पहिरोबाट सोही अवधिमा ६ 
सय ७२ घटना भएका थिए | 
त्यसमा एक सय ९२ जनाले 
ज्यान गुमाउनु परेको थियोभने 
३८ जना बेपत्ता र एक सय १९ 
जना घाइते भएका थिए | 

एक दशकको मनसुनजन्य 
विपद्बाट भएको मानवीय 
क्षतिको विश्लेषण गर्दा लगभग 
आधा जति मानवीय तथा भौतिक 
क्षति चट्याङबाटै हुने गरेको 
छ | विपद्‌ विज्ञ यशप्रसाद 
सुब्बाले विश्वको चट्याङ पर्ने 
पाँच 'हटस्पट'मा नेपाल पनि 
पर्ने बताए । जलवायु परिवर्तन 
र भौगोलिक स्थितिका कारण 
नेपालमा चट्याङको प्रकोप हुने 
गरेको छ । 


"प्रभावकारी अर्थिङको 
व्यवस्था नहुनु र सचेतनाको 
कमीका कारण चट्याङबाट 


बढी क्षति भइरहेको छ', सुब्बाले 
भने । चट्याङ प्राकृतिक प्रकोप 
भए पनि यसबाट हुने क्षति 
न्यूनीकरणका उपाय भए पनि 


मानवीय लापर्वाहीले बढी क्षति 
हुने गरेको विज्ञहरु बताउँछन्‌ | 
नेपालमा खेतमा काम गरिरहेका 
किसान चट्याङको निशानामा 
पर्ने गरेका छन्‌ । मानिस र 
पशु चौपायाको बढी सत्त्यामा 
मृत्यु भइरहेको छ । चट्याङबाट 
विद्युतीय उपकरणमा समेत ठुलो 
आँकडामा क्षति हुने गरेको छ | 
कोशी प्रदेशमा यस वर्ष 
एक लाख १३ हजार तीन सय 
५३ घरधुरी मनसुनजन्य विपद्‌ 
बाट प्रभावित हुने अनुमान 
गरिएको छ | त्यसमध्ये ३७ 
हजार आठ सय घरधुरी अझ 
बढी प्रभावित हुनसक्ने अनुमान 
गरिएको 'मनसुन पूर्वतयारी 
तथा प्रतिकार्य कार्ययोजना 
२०८१ मा उल्लेख छ । 


फापाली दाहाल्स मल्टी पर्पोज कम्पनी प्रा.लि 


बुद्धशान्ति-३, बुधबारे, झापा 


मनेष दाहाल निर्देश गुरूङ 


प्रोपाइटर 


व्यवस्थापक 


सम्पर्क : ०८४२६७८६४४, २८४२६०६८८८ 


चट्याङ्गबाट बच्न सतर्कता अपनाउन जनहितमा जारी सूचना । 


विगत केही दिनदेखि देशका विभिन्न स्थानहरूमा चट्याङ्गबाट मानवीय एवं भौतिक क्षति भएको हुँदा 
सोको न्यूनीकरणका लागि तपसिलका उपायहरू अपनाउन सम्पूर्ण बुद्धशान्ति गाउँपालिकाबासीहरुमा हार्दिक 


अनुरोध गर्दछौँ । 
सतर्कताका उपायहरू : 
घरभित्र रहँश :- 


- विद्युतीय सामग्रीहरू जस्तै : टि.भी., कम्प्युटर, फ्रिज, वासिङ्‌ मेसिन बन्द गर्ने । 
- झ्याल ढोका बन्द गरी घरको भित्तादेखि टाढै बस्ने । 
- अत्यावश्यक अवस्थामा बाहेक मोवाइल वा "कार्डलेस फोन प्रयोग नगर्ने । 


- घर बाहिर ननिस्कने । 


- तारसहितको टेलिफोन प्रयोग गरी क्रा नगर्ने । 


घरबाहिर रहँदा :- 


- आकाशमा बिजुली चस्किन र गड्याङगुडुङ गर्न थालेपछि घरभित्र बस्ने । 

- पक्की घर वा गाडी नजिक छ भने घर वा गाडीभित्र झ्याल ढोका बन्द गरी बस्ने । 
- खुल्ला मैदानमा भए दुई घुँडा बीच टाउको लुकाई टुक्रुक्क बस्ने । 
- नजिक घर छैन भने तुरून्तै सुरक्षित स्थानमा ओत लाग्ने तर रूख वा बिजुलीको पोलमुनि कहिल्यै नबस्ने । 


- खेतबारीमा काम नगर्ने । 


- पौडी खेल्ने, माछा मार्ने, रप्याफिटङ गर्ने जस्ता क्रियाकलाप नगर्ने । 


- धातुको तारबारको नजिक नबस्ने 


बुढुशान्ति गाउँकार्यपालिकाको कार्यालय 


बुधबारे (क्ापा) 


पी.एस.टी नेपाल मिडिया प्रा.लिद्वारा प्रकाशित पालिका सन्देश साप्ताहिक, कार्यालय : बुद्धशान्ति-३ झापा, सम्पर्क : ९८६१०४२८०४, सम्पादक : तीर्थराज तिम्सिना 


श्री गणपति अफसेट प्रेस, बिर्तामोड, झापा | 


शन्देश 


साप्ताहिक 


£)पालिका 


पा जि रटररडि २ 


सहर र गाउँमा जम्मा दुई कुरा फरक छन्‌ । 
सहरमा घरहरू नजिक हुन्छन्‌ मन टाढा हुन्छ | 
गाउँमा घर टाढा हुन्छन्‌ तर मन नजिक हुन्छ | 
- महाकवि लक्ष्मीप्रसाद देवकोटा । 


यथार्थपरक बजेटको आवश्यकता 


आर्थिक वर्ष २०८१/०८२ का लागि प्रदेश सरकारहरुले बजेट 
ल्याएका छन्‌। धेरै प्रदेशहरुले चाल्‌ वर्षको भन्दा घटाएर बजेट 
प्रस्तुत गरेका छन्‌, यद्यपि आउँदो वर्षका निम्ति केही बढाएर बजेट 
ल्याउनेमा बागमती र सुदूरपश्चिम प्रदेश छन्‌ । प्रदेशहरुले ल्याएको 
बजेटको आकारलाई हेर्दा आगामी वर्षका लागि बागमतीले ६४ 
अर्ब ५४ करोडको बजेट प्रस्तुत गरेको छ, जुन चाल्‌ वर्षभन्दा १ 
अर्ब ८४ करोडले बढी हो। सुदूरपश्चिमले आउँदो वर्षका निम्ति 
३१ अर्ब ६२ करोडको बजेट प्रस्तुत गरेको छ, जुन चाल्‌ वर्षको 
तुलनामा २ अर्ब ३६ करोडले बढी हो। कोशी प्रदेशले आगामी 
वर्षका निम्ति ३५ अर्ब २७ करोडको बजेट ल्याउँदा उसले चाल्‌ 
वर्षको भन्दा ९७ करोडले बजेट घटाएको छ भने मधेशले ४३ 
अर्ब ८९ करोडको बजेट प्रस्तुत गरेको छ, जुन चाल्‌ वर्षको 
भन्दा २२ करोडले कम हो। गण्डकी प्रदेशले समेत चाल्‌ वर्षको 
तुलनामा ४५ करोडले बजेट घटाएको देखिन्छ, आगामी वर्षका 
लागि उसले ल्याएको बजेट भने ३२ अर्ब ९७ करोड हो । त्यससँगै 
लुम्बिनी प्रदेशले घटाएको बजेटको आकार भने ठूलो छ, जुन १ 
अर्ब ५० करोडको हो । आउँदो वर्षका निम्ति उसले प्रस्तुत गरेको 
बजेट ३८ अर्ब ९७ करोडको छ । अन्य प्रदेशभन्दा न्यून आकारमा 
प्रस्तुत गरेको कर्णालीले भने चाल्‌ वर्षको बजेटको तुलनामा १ अर्ब 
९६ करोडले घटाएको छ। आगामी वर्षका निम्ति उसले ल्याएको 
बजेटको आकार भने ३१ अर्ब ४१ करोडको छ। 


प्रदेशहरुले ल्याएको बजेटमा विशेषगरी कृषि, पर्यटन र 
रोजगारीले बढी प्राथमिकता पाएको देखिन्छ । बजेटमा समेटिएका 
केही महत्वपूर्ण कार्यक्रमलाई हेर्दा कोशी प्रदेशका सात जिल्लामा 
फलफल क्षेत्र विकास घोषणा गर्ने योजनासहितको बजेट आएको 
छ भने मधेश प्रदेशमा पाँचसय कृषि स्वयम्‌सेविका परिचालन 
गरिने भनिएको छ, जुन नौलो कार्यक्रमका रुपमा देखिन्छ। ' 
एक वडा एक कृषि उत्पादन' भनेर नामकरण दिइएको बागमती 
प्रदेशको कार्यक्रम आकर्षक देखिन्छ, जसलाई कार्यान्वयन 
गर्न भने उत्तिकै चुनौतीपूर्ण छ। गण्डकी प्रदेशमा विशेषगरी 
पर्यटकीय प्याकेजहरु ल्याइएको छ, जसमा प्रमुखरुपमा एघारवटा 
स्याटेलाइट पर्यटकीय गन्तव्यको विकासलाई बढी प्राथमिकता 
दिइएको छ। लुस्बिनीको बजेट भने बढी कर्मचारीमैत्री देखिन्छ, 
जसप्रति आमनागरिकहरु सकारात्मक नहुन सक्छन्‌ कर्णालीमा 
पुनर्निर्माणका नाममा ठूलो रकम खर्चिने भनिए पनि त्यसमा 
पारदर्शितालाई लिएर अहिलेदेखि नै सन्देह उत्पन्न हुन थालेको 
छ। सुदूरपश्चिम प्रदेशमा आउँदो दश वर्षलाई दलित अधिकार 
दशकका रुपमा मनाइने भएको छ। 


प्रदेश सरकारहरुले हरेक आर्थिक वर्ष बजेटको आकार खुम्च्याउँदै 
ल्याउँदा पनि बजेट खर्च गर्न सकेको देखिँदैन। खचैं गर्न नसक्ने 
बजेट ल्याउँदा सरकारको क्षमतामै प्रश्न उठ्ने गरेको छ। भएको 
खर्च पनि अधिकांश चालु खर्च हुने गरेको छ। प्रदेश सरकारले 
हरेक वर्ष विभिन्न योजनासहित बजेट ल्याउने गरे पनि आम 
नागरिकमा विकास कार्यमा प्रदेशको भूमिका नगण्य देखिनुले पनि 
प्रदेश सरकारले आम नागरिकको जनजीवनमा प्रत्यक्ष जोगिने 
क्षेत्रमा धेरै काम गर्न नसकेको बुझ्न सकिन्छ। यस्तो कार्यमा 
सुधार गर्दै प्रदेश सरकारले यथार्थपरक बजेट बनाउनेतर्फ ध्यान 
पुन्याउनु आवश्यक छ। प्रस्तुत बजेट महत्वकांक्षी नदेखिए पनि 
त्यसको कार्यान्वयन पक्ष भने निकै चुनौतीपूर्ण छ । 


बा विषादिको प्रयोगले क्यान्सर, मस्तिष्क सम्बन्धी रोज, 
छालाको एलर्जी, आँखा पोल्ने, रिंजटा लाउने, ठाउको तथा 
शरीर दुख्ने जस्ता समस्याहरू देखिन सक्दछन्‌ । 

बा विषादिको जथाभावी प्रयोणले मानिसको प्रजनन्‌ क्षमतामा 
समेत ह्वास आउन सक्छ । 


ब विषादिले पर्यावरणीय असन्तुलन निम्त्याउँदछ । 


बढ माठोको उर्वराशक्तिमा द्वास भई समग्र उत्पादकत्वमा ह्वास 


ल्याउँदछ । 
बा त्यसैले, 


२०८१ असार ए गते, बुधबार । 19 0०1९ 2024, १/८९०11८5090 

भारतीय पर्यटकका भरमा चल्दै पशुपतिनगर 


इलाम । इलामको पूर्वी सीमा 
क्षेत्र पशुपतिनगरमा यतिबेला 
भारतीय पर्यटकको चहलपहल 
छ | तराईमा गर्मी बढेसँगै 
भारतको पश्चिमबंगाल क्षेत्रबाट 
सिक्किम र दार्जिलिङ पहाड 
घुम्न आउने पर्यटक एकैछिनका 
लागि पशुपतिनगर छिर्ने 
गरेका छन्‌ । पश्चिमबंगालका 
सिलिगुडी, डुवर्स, नक्सल 
लगायत स्थानबाट पहाड 
आएका भारतीय पर्यटक 
अहिले दिनहुँजसो पशुपतिनगर 
बजार आउने गरेका छन्‌ | 
उनीहरुले पशुपनिगरमा करिब 
एक घन्टाको समयमा कपडा, 
फझोलालगायत विभिन्न घर 
सजावटका चिनियाँ सामग्री 
किनेर लैजानेगरेका छन्‌ | 
अहिले पशुपतिनगर बजार 
पनि यिनै भारतीय पर्यटकका 
भरमै चलिरहेको छ । 
पशुपतिनगरको फाँटकनजिक 


राखिएको पर्यटन सूचना 
केन्द्रका अनुसार गएको 
वैशाखमा चार हजार ५७ र 
यही जेठ ३० सम्ममा पाँच 
हजार छ सय भारतीय पर्यटक 
नेपाल आएका छन्‌ । २०-२२ 
वर्षअघि दिनहुँ लाखौँ रूपैयाँको 
कारोबार हुने पशुपतिनगरको 
अहिलेको व्यापार निकै दयनीय 
भएको सूर्योदय नगरपालिका-२ 
का वडासदस्य उपेन्द्रराज 
पाण्डे बताउँछन्‌ | 

'पहिला बिहान ८-९ 
बजेदेखि पशुपतिनगर बजारमा 
गाउँ-गाउँबाट आउने मानिस 
खचाखच हुन्थे, अहिले 
छैन | हरेक गाउँ-टोलमा 
सडक सुविधाले पनि मानिस 
टाढाकै बजार जाने गरेका 
छन्‌,' पाण्डेले भने, 'अहिले 
पशुपतिनगर दार्जिलिङबाट 
एकैछिनका लागि आउने 
भारतीय पर्यटककै भरमा छ | 


दोहोरो सदस्यता त्याग्न 
सहकारी विभागको उर्दी 


झापा (पालिका सन्देश) | 
संघीय सहकारी विभागले 
सहकारी संस्थामा दोहोरो 
सदस्यता नलिन आग्रह गरेको 
छ | विभागले एक सूचना जारी 
गर्दै एकै प्रकृतिका एकभन्दा 
बढी सहकारी संस्थाहरुको 
सदस्यता लिएको भए कुनै 
एकमात्र सहकारी संस्थाको 
सदस्यता कायम राखी अन्य 
सहकारी संस्थाको सदस्यता 
अन्त्य गर्नु अनुरोध गरेको छ । 
सहकारी विभागले जारी 
गरेको सूचनामा भनिएको छ, 
'सहकारी ऐन, २०७४ को दफा 
३२ को उपदफा (१) मा कुनै 
व्यक्ति एक स्थानीय तहको 
एकै प्रकृतिका एकभन्दा बढी 
संस्थाको सदस्य हुन नपाउने 
र ऐन प्रारम्भ हुनुअघि त्यसरी 
एकभन्दा बढी संस्थाको सदस्य 
रहेको भए तीन वर्षभित्र 
कुनै एक संस्थाको मात्र 
सदस्यता कायम राख्नुपर्ने 
व्यवस्था छ । सहकारी 
ऐनको उक्त प्रावधान विपरित 
कसैले एकै स्थानीय तहभित्र 
कार्यसञ्चालन गरिरहेका 
एकै प्रकृतिका एकभन्दा बढी 
सहकारी संस्थाहरुको सदस्यता 
लिनुभएको भए आफूले छनौट 
गरेको कुनै एकमात्र सहकारी 


संस्थाको सदस्यता कायम 
राखी अन्य सहकारी संस्था वा 
संस्थाहरुको सदस्यता अन्त्य 
गर्नुहुन अनुरोध छ ।' 

साथै विभागले सहकारी 
संस्थाहरुले पनि आफूना 
सदस्यहरुलाई अवगत गराएर 
तदनुसार गर्ने, गराउने व्यवस्था 
मिलाउनुहुन अनुरोध गरेको 
छ | अन्यथा कानुन बमोजिम 
कारबाही गरिने विभागले 
जनाएको छ । 

यस्तै विभागले सहकारीबाट 
लिएको क्रण समयमै भुक्तान 
गर्न समेत सूचना जारी गरेको 
छ | विभागले सूचना जारी 
गर्दै जुन सम्झौता वा शर्त 
बमोजिम त्रण लिएको हो 
सोही बमोजिम क्रणको सावाँ 
र ब्याज लगायतका रकम 
सम्बन्धित सहकारी संस्थामा 
समयमामै भुक्तान गरी 
जिम्मेवार सदस्यको दायित्व 
पूरा अनुरोध गरेको छ । 

साथै प्रचलित कानुनी 
व्यवस्थाको पूर्ण परिपालना गरी 
सहकारी संस्थाहरूलाई आफ्‌ 
ना सदस्यहरूको बचत समयमा 
फिर्ता गर्न र क्रण तथा बाँकी 
बक्यौता असुली गर्ने तर्फ थप 
क्रियाशिल रहन समेत आग्रह 
विभागले गरेको छ । 


प्रबर्दधन गर्नु हुँदैन, 
७, त्यस्ता वस्तुको उत्पादक वा वितरकबाठ कूनै पनि किसिमको 
नमूना लिने तथा आर्थिक वा भौतिक उपहार लिनु हुँदैन । 


यहाँको व्यापार-व्यवसाय कसरी 
टिकाउने भन्ने चिन्ता छ ।' 

पहाडी जिल्लामध्ये 
भारतसँग सहज बाटो 
जोडिएको पहाडी नाका त 
पशुपतिनगरनै हो | तर, यो 
नाकालाई वैधता दिन नसक्दा 
पशुपतिनगरको आर्थिक गति 
ओरालो लागेको सूर्योदय 
नगरपालिकास्थित उद्योग 
वाणिज्य संघ अध्यक्ष प्रमोद राई 
बताउँछन्‌ । 

'यहाँबाट कृषि उत्पादन 
अलि-अलि निकासी हुन्छ । 
भारततिर अध्यागमन 
छैन । हाम्रो नेपालतिरको 
अध्यागमनबाट पनि केही काम 
हुन सकेको छैन,' राई भन्छन्‌, 
'सरकारले केन्द्रीयस्तरबाटै 
भारततर्फ अध्यागमन स्थापनाको 
पहल नगर्दा पशुपतिनगरमा 
आर्थिक संकटको अवस्था 
छ | यो नाकालाई वैधता 


दिने हो भने तेस्रो मुलकका 
पर्यटक आउन र पूर्वी पहाडमा 
उत्पादित कृषि उपज निकासी 
गर्न धेरै सहज हुनेछ ।' 
पशुपतिनगर नाका चालु 
गराउन सक्दा राजस्व संकलन 
बढ्नेदेखि पूर्वका किसानको 
आर्थिक अवस्था सुध्रिने भएकाले 
देशलाई पनि फाइदा पुग्ने 
अध्यक्ष राईको भनाइ छ । 
नेपालमा उत्पादन भएका 
अदुवा, चिया, कुचो, जडीबुटी, 
आलु, तरकारीजस्ता वस्तु 
भारत निर्यात गर्न पनि 
पहाडी जिल्लाबाट झापाको 
काँकडभिट्टा नाका नै लैजानुपर्ने 
बाध्यता छ | त्यसो त, 
नेपालतर्फ करिब पाँच वर्षअघि 
स्थापना भएको अध्यागमन 
कार्यालय अहिले कामविहीन 
छ | यो कार्यालयमा रहेका 
कर्मचारी हाजिर गरेरमात्र बस्ने 
बाध्यतामा छन्‌ | 


सूर्योदय नगरपालिकाका 
मेयर रणबहादुर राई 
पशुपतिनगरमा भारतपद्टि 
अध्यागमन राख्ने विषयमा 
भारतीय राजदूतसँग पटक- 
पटक कुरा भएको बताए । 
'भारतीय राजदूतसँग 
भारततर्फ अध्यागमन 
राख्ने विषयमा पटक-पटक 
कुरा भएको छ | तर, 
पश्चिमबँगाल सरकारको 
स्वीकृत नभई केन्द्र सरकारले 
त्यहाँ अध्यागमन राख्न 
नमिल्नेजस्तो बुझिन्छ, उनले 
भने, 'अब संघीय सरकारले 
यो विषयमा कुटनीतिक पहल 
नै गर्न जरूरी छ ।' 

मेयर राईले पशुपतिनगरमा 
भारततर्फ क्वारेन्टाइन राख्न 
लगाएर पूर्वीपहाडका लागि 
कृषि, पर्यटन, उद्योगधन्दा 
सबै क्षेत्रमा नाका खुला गर्नु 
आवश्यक रहेको बताए । 


क्क्रको बच्चालाई तडपाउँदै 
हत्या गरेको आरोपमा तीन जना पक्राउ 


इलाम । कुकुरको बच्चालाई 
कुट्दै जिउँदै खाल्डोमा पुरेको 
आरोपमा तीन जनालाई प्रहरीले 
इलामबाट पक्राउ गरेको छ | पशु 
कल्याण संघ काठमाडौंले दिएको 
जाहेरीको आधारमा उनीहरूलाई 
इलामको देउमाई नगरपालिकाको 
जितपुरबाट पक्राउ गरिएको 
जिल्ला प्रहरी कार्यालय इलामले 
जनाएको छ । 

भिडियो बनाउने हेतुले ती 
युवकहरूले कुकुरको बच्चालाई 
तड्पाई-तड्पाई हत्या गरेको 
भिडियो भाइरल भएको थियो | 
सुगम मोराहाङ लिम्बू नामको 
फेसबुक एकाउन्टमा उक्त 
भिडियो पोस्ट भएको थियो, जुन 
अहिले हटाइएको छ । 


'कुकुरको बच्चालाई 


क्रूरतापूर्वक मारेको देखिन्छ, पशु 
कल्याण संघकी अध्यक्ष स्नेहा 
श्रेष्ठले भनिन्‌, 'यो हदसम्मको 
अपराध गर्नेहरूलाई प्रचलित 
कानुनअनुसार दण्ड सजाय 
हुनैपर्छ । संघले काठमाडौंबाट 
प्रतिनिधि पठाएर जिल्ला प्रहरी 
कार्यालय इलाममा उजुरी दर्ता 
गराएको थियो । 

नेपालको प्रचलित कानुनले 
कुनैपनि पशुप्राणीलाई निर्दयी 
व्यवहार गर्न, क्रुरतापूर्वक हत्या 
गर्न बन्देज गरेको छ | यस्ता 
कृत्य गर्नेलाई तीन महिनासम्म 
कैद र पाँच हजार रूपैयाँसम्म 
जरिवाना हुनसक्ने प्रावधान 
छ | मुलुकी अपराध संहिता 
२०७५ ले कुनैपनि पशुप्राणीलाई 
क्रुरतापूर्वक हत्या गर्नु 'अपराध' 


भनेको छ । कानुन विज्ञ 
अधिवक्ता पदमबहादुर श्रेष्ठका 
अनुसार यस किसिमको हिंसा 
देखिएमा प्रहरी कार्यलयमा 
उजुरी गर्न सकिन्छ । प्रहरीले 
जाहेरी लिएन भने जिल्ला 
प्रशासन कार्यालय र जिल्ला 
सरकारी वकिल कार्यलयमा पनि 
यसको उजुरी दिन मिल्छ । 
कुकुरको हत्या मात्र होइन, 
कुनैपनि उनीहरूलाई कुनैपनि 
किसिमको निर्दयी व्यबहार 
गर्न, तड्पाउन पाइदैन । यस्तै 
घरपालुवा कुकुर रोगी र बुढो 
भएपछि सडकमा छाड्नु पनि 
अपराध हो । 'उल्लेखित कुनैपनि 
किसिमको हत्या-हिंसा भएको छ 
भने तुरून्त प्रहरीमा उजुरी दिनुपर्छ' 
अधिवक्ता श्रेष्ठ बताउँछन्‌ । 


पूर्वी वाकाबाट घद्यो तरकारीको आयत 


झापा (पालिका सन्देश) । झापा 
सहित पूर्वी नेपालमा तरकारीको 
उत्पादन बढेपछि आयत घट्दै 
गएको छ | मेची भन्सार 
कार्यालय काँकडभिट्टा अनुसार यो 
चालु आर्थिक वर्षमा झण्डै २५ 
करोड मूल्य बराबरको तरकारी 
आयात घटेको हो । 

गत आर्थिक वर्षको १० 
महिनामा १ अर्ब ६१ करोडको 


आमाको दूध बालबालिकाका लागि 
अमृत समान हुन्छ । त्यसैले 
७ स्वास्थ्यकर्मीहरुले आमाको दूधलाई प्रतिस्थापन गर्ने वस्तु 
सिफारिश गर्नु हुँदैन, 
७, आमाको दृधको विकल्पमा ब ।को दृध, दृधदानी जस्ता वस्तुको 


तरकारी आयात भएकोमा यो 
वर्ष १ अर्ब ३६ करोड मूल्यको 
तरकारी आयात भएको छ । 
मेची भन्सार कार्यालयका 
भन्सार अधिकृत गणपति 
कँडेलका अनुसार गत वर्षको 
तुलनामा यो वर्ष तरकारी 
आयतमा कमी देखिएको छ । 
सङ्गठित स्पमा सहकारी 
तथा समुहरूले व्याबसायिक 


स्पमा तरकारी उत्पादन 

गर्न थालेसँगै आयत घट्दै 
गएको हो | स्वदेशमा नै 
सब्जी उत्पादन हुन थालेपछि 
आयत कम हुनु सुखद भएको 
कृषि ज्ञान केन्द्र झापाका 
प्रमुख सागर विष्टले बताए | 
व्याबसायिक तरकारी खेतीप्रति 
आकर्षण बढ्दा आयत घटेको 
हो, उनले भने । 


संविधानले लैङ्गिक तथा यौनिक अल्पसंख्यकलाई सामाजिक 


न्यायको हक प्रदान गरेको छ । 


लैङ्गिक तथा यौनिक अल्पसंख्यक समुदायको, 

ब मानवाधिकार र मौलिक हकको रक्षा जरौं, 

ब सामाजिक मर्यादा र सुरक्षा सुनिश्चित णरौँ, 

ब विकास निर्माण र सेवा प्रवाहमा सहभाणिता सुनिश्चित जरौँ, 


ब उनीहरुप्रति सकारात्मक दृष्ठिकोणको विकास जरौँ, 


ब लैङ्गिक तथा यौनिक अल्पसंख्यकमैत्री वातावरण निर्माण जरौं, 


७, त्यस्तो कार्य जरेको पाइएमा आमाको दूधलाई प्रतिस्थापन गर्ने वस्तु 
(बिक्री वितरण नियन्त्रण) ऐन, २०६९ अनुसार कारवाही हुनेछ । 


ष््डे सूर्योदय नगरपालिका 


इलाम (कोशी प्रदेश) 


कृषि उत्पादनमा हानिकारक 
विषादिको प्रयोग नगरौं । 


डक माई नगरपालिका 


इलाम (कोशी प्रदेश) 


ब वैयक्तिक स्वतन्त्रता, आत्मसम्मान र न्यायको 
पक्षमा वकालत जरौं। 


ध्ि % शिवसताक्षी नगरपालिका 


शिवसताक्षी, झापा (कोशी प्रदेश) 


£)पातलिका गन्देश 


दुई अर्ब ६६ करोड 
बढी राजस्व सङ्कलन 


भद्रपुर (पालिका सन्देश) | 
आन्तरिक राजस्व कार्यालय 
भद्रपुरले चालु आर्थिक वर्ष 
सकिन एक महिना बाँकी रहँदा 
रू. दुई अर्व ६६ करोड ८० 
लाख ३२ हजार राजस्व सङुलन 
गरेको छ | आन्तरिक राजस्व 
कार्यालय भद्रपुरले गत आवको 
सोही अवधिको तुलनामा १६ 
करोड ६० लाख ९५ हजार बढी 
राजस्व सङ्ुलन गरेको छ । 
गत आवको ११ महिनामा 
रू. दुई अर्ब ५० करोड १९ 
लाख ३७ हजार राजस्व सङुलन 
गरेको थियो । आन्तरिक राजस्व 
कार्यालयले ११ महिनामा 
राखेको लक्ष्यको ८३ दशमलव 
३५ प्रतिशत मात्रै राजस्व 
सङुलन गरेको सूचना अधिकारी 
भीमप्रसाद आचार्यले जानकारी 


दिए । "व्यापार व्यबसायमा मन्दी 
आउँदा राजस्व सङ्कलनको लक्ष्य 
नभेटिए पनि हालको सङ्कलन 
दर कायम राख्नुपर्ने चुनौती छ“, 
उनले भने । 

आन्तरिक राजस्व 
कार्यालयले आयकरबाट रू. 
एक अर्ब २२ करोड, भाडा 
आयकरबाट रू. तीन करोड 
चार लाख, ब्याजबापत रू. १० 
करोड २१ लाख, मूल्य अभिवृद्धि 
करबापत रू. एक अर्ब ११ करोड 
९५ लाख, अन्तःशुल्कबापत 
५८ करोड ७३ लाख राजस्व 
सङुलन भएको सूचना अधिकारी 
आचार्यले बताए । आन्तरिक 
राजस्व कार्यालय भद्रपुरले चालु 
आवमा रू. तीन अर्व ७९ करोड 
राजस्व सङ्ङलन गर्ने लक्ष्य 
राखेको छ | 


आईसीसी टी-२० : विश्वकपमा 
नेपाल जितवबिहीन हुँदै बाहिरियो 


झापा (पालिका सन्देश) । खराब 
ब्याटिङ गर्दै आईसीसी टी-२० 
विश्वकप २०२४ मा नेपाल 
बंगलादेशसँग २१ रनले पराजित 
भएको छ । योसँगै नेपाल २०२४ 
को ठी२० विश्वकपमा जित 
विहीन हुँदै बाहिरिएको छ । 
बंगलादेश यस जितले ४ खेलमा 
६ अंकका साथ समूह डी बाट 
दोस्रो स्थानमा रहँदै सुपर ८ मा 
पुगेको छ । 

सोमबार भएको अन्तिम 
खेलमा १०७ रनको लक्ष्य पछ 
याएको नेपाल १९.२ ओभरमा 
८५ रनमा अल आउट भयो । 
त्यसअघि सेन्ट भिन्सेन्टमा टस 


हारेर पहिला ब्याटिङको निम्तो 
पाएको बंगलादेश १९.२ ओभरमा 
१०६ रनमा अल आउट भएको 
थियो । नेपालको बलिङ सामु 
बंगलादेशका कुनैपनि ब्याटरले 
राम्रो प्रदर्शन गर्न सकेनन्‌ | 
बंगलादेश ४ खेलमा ६ 
अंकका साथ दोस्रो स्थानमा रहँदै 
सुपर ८ मा पुगेको छ | नेपाल 
४ खेलमा १ अंकका साथ चौथो 
स्थानमा रहेर बाहिरिएको छ | 
यसअघि नेपाल नेदरल्यान्ड्ससँग 
६ विकेट, दक्षिण अफ्रिकासँग १ 
रनले पराजित हुँदा श्रीलंकासँग 
वर्षाको कारण १-१ अंक बाँडेको 
थियो । 


सुख्खायाम लागेसँगै वन जंगलमा डढेलो लगाईने गतिविधि 
जिम्मेवार नागरिकका लागि अशोभनीय कार्य हुन्‌। जिम्मेवार 
नागरिकहरुले यस्ता कार्यको विरुद्ध सबैलाई सचेत गराऔं । वन जंगल 
तपाईं हामी सबैको साझा सम्पति हो। सबै मिलि यसको संरक्षण 
गरौं । बातावरण संरक्षण तपाईं हाम्रै जिम्मेवारी हो । 


२०८१ असार ४ गते, बुधबार । 19 0०16 2024, १/८९०1९5045 


कृषि प्रबर्द्धन लाणि कापामा 


१० करोड पएुउ लाख 


झापा | झापामा कृषि क्षेत्रको 
प्रबर्द्धनका लागि कोशी प्रदेश 
सरकारले रु १० करोड 
५३ लाख अनुदान उपलब्ध 
गराएको छ । चालू आर्थिक 
वर्ष २०८०/०८१ मा जिल्लामा 
कृषि क्षेत्रको प्रबरद्धनका लागि 
कोशी प्रदेश उद्योग, कृषि तथा 
सहकारी मन्त्रालयले यहाँका 
१४ वटा स्थानीय तहलाई रु 
नौ करोड पाँच लाख र कृषि 
ज्ञान केन्द्र झापा मार्फत्‌ रु 
एक करोड ४८ लाख उपलब्ध 
गराएको कृषि ज्ञान केन्द्र 
झापाका निमित्त प्रमुख सागर 
विष्टले बताए । 

कोशी प्रदेश सरकारले 
स्थानीय तहलाई उपलब्ध 
गराएको सशर्त अनुदानमा कृषि 
बजार निर्माण र सिञ्चाईलाई 
बढी प्राथमिकता दिएको छ । 
जिल्लाका छ पालिकाका १२ 
स्थानमा कृषि बजार निर्माण 
तथा पूर्वाधार विकासका लागि 
रु तीन करोड ४० लाख, 
११ वटा पालिकामा सिञ्चाइ 
विस्तारका लागि रु तीन करोड 
सशर्त अनुदान दिएको प्रमुख 
विष्टले बताए । 

त्यस्तै, तीन 


वटा पालिकामा कृषि 
यान्त्रिकीकरणका लागि रु 
५५ लाख, गह्वा सुधार तथा 
चक्लाबन्दी खेतीका लागि 
र्‌. ४० लाख, तोरी खेती 
था मौरी पालका प्रबर्द्धन 
र तोरी प्रशोधन उपकरण 
खरीदका लागि रु ६० लाख 
उपलब्ध गराएको ज्ञान केन्द्रले 
जनाएको छ | नमूना कष्टम 
हाउसिङ सेन्टर स्थापनाका 
लागि रु ६० लाख, प्राङ्गारिक 
मल उत्पादन पूर्वाधार निर्माण 
गर्न र ३० लाख र तरकारी 
संकलन केन्द्र निर्माण गर्न रु 
२० लाख स्थानीय तहलाई 
सशर्त अनुदान उपलब्ध 
गराएको छ | 

कोशी प्रदेश सरकारले 
कृषि ज्ञान केन्द्रमार्फत 
जिल्लामा युवा लक्षित 
कार्यक्रमलाई प्राथमिकता 
दिएको छ | युवा लक्षित 
तरकारी, च्याउ, मह उत्पादन 
कार्यक्रम अन्तरगत ३९ जना 
युलालाई रु एक/एक लाख 
अनुदान दिएको छ । सुपारी 
प्रशोधन उद्योग पूर्वाधार यन्त्र 
उपकरण सहयोग अन्तरगत 
सात वटा उद्योगलाई रु 


अनुदान 


४० लाख, जैविक विषादी 
उत्पादनका लागि एउटा 
कृषि सहकारी र फर्मलाई 
र. ७५/७५ हजार, जुट 
खेती प्रबर्द्धनका लागि छ 
जना कृषकलाई रु पाँच 
लाख, गड्यौला मल तथा 
प्राङ्गारिक मल उत्पादनका 
लागि रु पाँच लाख, मागमा 
आधारित कार्यक्रमका लागि 
रु. १२ लाख ५० हजार र 
केरा खेतिका लागि ढुवानी 
साधनमा सहयोगका लागि रू 
१५ लाख अनुदान उपलब्ध 
गराएको कृषि ज्ञान केन्द्र 
झापाले जनाएको छ । 
अनुदान र कृषि प्रबर्द्धन 
जस्ता कार्यक्रमले जिल्लामा 
अन्नबाली मकै र धानको 
उत्पादन बढेको तथ्यांक 
बढेको छ । मकै उत्पादकत्व 
५ मेट्रिकटन प्रति हेक्टरबाट 
बृद्धि भई ७ पुगेको छ भने 
धानको ४ दशमलब ५ बाट 
बृद्धि भएर ५ दशमलब ५ 
मेट्रिकटन प्रति हेक्टर पुगेको 
छ | मकैको उत्पादन झण्डै 
४० प्रतिशत बृद्धि भएको कृषि 
ज्ञान केन्द्र झापाका निमित्त 
प्रमुख बिष्टले बताए । 


पाथीभरामा जेठ महिनामा 
१६ लाख बढी भेटी संकलन 


पाथीभरा क्षेत्र विकास 
समितिका कार्यकारी निर्देशक 
प्रजिन हाङबाङका अनुसार 
जेठ महिनामा रू. १६ लाख 
६५ हजार नौ सय ५६ सङ्कलन 
भएको छ । 

सङ्ुलित भेटी बैङ्कमा जम्मा 
गरिएको पाथीभरा क्षेत्र विकास 


ताप्लेजुङ । ताप्लेजुङको 
पाथीभरा (मुकुमलुङ)मा जेठ 
महिनामा १६ लाख ५० हजार 
भेटी सङ्कलन भएको छ । 
पाथीभरामा पूजापाठ गर्न पुगेका 
भक्तजनले चढाएको भेटीका 
रुपमा सो बराबरको नगद 
सङ्कलन गरिएको हो | 


विवाह, पार्ठी, ब्रतबन्ध, पुराण, बनभोज, पास्नी, गुन्युचोली, 
सभा-समारोह सबै कार्यक्रममा स्तरीय, स्वादिष्ठ खाना र रोजाइ 
अनुसारको परिकारका लाणि सधैँ सम्झनुहोस्‌ । 


क्याटरिङका आधुनिक र स्तरीय सामग्री, दक्ष अनुभवी कालीगढ, 


समितिले जनाएको छ । 
समितिले मन्दिरको आय हरेक 
महिना सार्वजनिक गर्दै आएको 
छ | चालु आर्थिक वर्षको 
जेठसम्ममा दुई लाख २८ हजार 
आठ सय ९६ जनाले पाथीभरा 
मन्दिरमा पूजा गरेका समितिले 
जनाएको छ । 


टेण्टका सम्पूर्ण सेट, शुद्धता, सरसफाई र क्याटरिङको आर्कषक 


. उत्कृष्ट सजावट । 
वोट : साउण्ड बित्टम्‌ डिजेको यमेत बुविधा छ। 


समाचार [0001 0 2110 110011. 


तीब्र रुपमा फैलिँदै उँजु 


झापा (पालिका सन्देश) | डेङु 
रोगको सङ्क्रमण तीब्र रूपमा 
फैलिँदै गएको छ । पछिल्लो समय 
७१ वटा जिल्लामा फैलिएको 
छ | गत जेठ ११ गतेसम्म ५७ 
जिल्लामा फैलिएको डेङु हाल 
७१ जिल्लामा पुगेको स्वास्थ्य 


तथा जनसत्त्या मन्त्रालयले 
जनाएको छ । मन्त्रालय 
अन्तर्गतको इपिडिमियोलोजी 


तथा रोग नियन्त्रण महाशाखाका 
किटजन्य रोग शाखा प्रमुख डा 
गोकर्णप्रसाद दाहालले मौसम 


परिवर्तनसँगै गर्मीका कारणले 
डेङुको सङ्क्रमण बढेको 
बताए | 


उनले गर्मीमा मानिसले पानी 
सङ्कलन गरेर राख्ने र सङ्कलन 
गरिएको पानीमा लामखुट्टे रहने 
भएकाले डेङ्कको जोखिम बढेको 
बताए ।गर्मीमा पानी सङ्कलन गरेर 
राख्ने गरिन्छ । त्यसरी सङ्कलन 
गरिएको पानीमा लामखुट्टेले फुल 
पार्दछ । सफा पानीमा त्यही 
लार्भा बन्ने र मानिसलाई टोक्ने 
गर्दछ/उनले भने । 

उनका अनुसार ७१ 
जिल्लामा एक हजार एक 
सय ३० जनामा सङ्क्रमणमा 


देखिएको छ | गत वर्ष ७७ 
जिल्लामा ५१ हजार एक सय 
४३ जनालाई डेङ्क रोगको सङ्‌ 
क्रमण देखिएको थियो । उनका 


अनुसार कोशी प्रदेशमा दुई सय 
७२, मधेस प्रदेशमा ३०, बागमती 
प्रदेशमा तीन सय ९०, गण्डकी 
प्रदेशमा एक सय ७५, लुम्बिनी 
प्रदेशमा एक सय ३२, कर्णाली 
प्रदेशमा १६ र सुदूरपश्चिम 
प्रदेशमा एक सय १५ जनामा 
सङ्क्रमण देखिएको छ | 

डेङु पानी जम्ने सफा 
ठाउँमा 'एडिज एजिप्टी र 
एडिस एल्बोपिक्टस' प्रजातिको 
लामखुट्टेले फुल पार्दछ । ती 
फुलबाट लार्भा निस्कने र 
त्यही लार्भा बयस्क भएपछि 
टोकेपछि डेङ्क रोग लाग्दछ । 
डेङु सङ्क्रमण हुँदा उच्च 
ज्वरो आउने, टाउको, आँखाको 
गेडी, ढाड, शरीर, घुँडाका 
जोर्नी दुख्ने, पिँडौलाको मासु 
दुख्ने आदिजस्ता लक्षण देखा 
पर्दछन्‌ । लामखुट्टेबाट बच्नका 
लागि सधैं झुल टाँगेर मात्र 
सुत्न, खेतबारीमा काम गर्दा 
लामो बाहुला भएको लुगा 
लगाउन, घरको झ्याल ढोकामा 
जाली हाल्न मन्त्रालयले अनुरोध 
गरेको छ । 

यस्तै सम्भव भएसम्म लामखुट्टे 
भगाउने धूप वा मलमको प्रयोग 
गर्न, घरपालुवा पशुपक्षी व्यवस्थित 
ढङ्गले पाल्न र घर वरिपरी गमला, 
टायर वा कुनै पनि खुला भाँडामा 
पानी जम्न दिन हुँदैन | 


त्रै णगर्मी मौसममा मलेरिया, कालाजार, उंजु, हैजालणायतका 
विभिन्न संत्रामक रोणहरु फैलिन सक्दछन्‌, 
त्रै संक्रामक रोण फैलाउने कजा, लामखुठ्ठे, भुसुना आदिको 


नियन्त्रण गरौं, 


त्रै संक्रामक रोजबाठ बच्न शुद्ध र उमालेको पानी पिऔं, 
9 बासी तथा सडेगलेका खाना नखाऔं, 
9 घरभित्र र वरपरको सरसफाईमा ध्यान दिऔं । 


८04 


कमल गाउँपालिका 


कमल, झापा (कोशी प्रदेश) 


बुद्धशान्ति-३, बुधबारे झापा 
शाखा साविक बुधबारे ७ तं चोक 


प्रो. घन बहादुर लकान्द्री : ८८३२७६१७६० 
प्रो. अमिशेक लकान्द्री : ए८१५९८४३९७ 


यहाँ सुनचाँदीका आकर्षक गरणहनाहरु अईर 


५ 


अनुरोधकर्ता : 
आर्दश नमुना सामुदायिक वन उपभोक्ता समूह 
बुद्धशान्ति, झापा 


य बमोजिम ज्यारेन्ठीका साथ तयार गर्नुका साथै 
मो.नं. ९८४२६९९२१४/९८१५०५१८५२/९८१२८६५२५३ आनि विकी जरिन्छ। 


बुढुशान्ति-३, बुधबारे (कापा) । 


मेष (चु, चे, चो, ला, लि, लु, ले, लो, अ) 
यो साता शुभ कार्यको चर्चा चल्ताले मनमा शान्ति छाउनेछ। पारिवारिक माहोल 
तथा माङ्गलिक कार्यमा सहभागि भइनेछ । अतिथिको रूपमा सत्कार पनि पाइनेछ । 


शेयर बजारको लगानीबाट भने राम्रै लाभ हुनेछ । 


सिंह (मा, सि, मु, मे, मो, टा, टि, टु, टे) 
यो हप्ता प्रेमीको सहयोग प्राप्त हुनेछ। कार्य सम्पादनमा सहजता मिल्नेछ । 
अभिभावकको सुझावले उचाइमा पुर्याउन सहयोग गर्नेछ। शुभ कार्यमा सरिक 


भइनेछ । धर्मकर्म तथा समाजसेवामा मन लाग्नेछ । 


धनु (ये, यो, भा, भि, भु, धा, फा, ढा, भे) तै 
यो साता धार्मिक र सेवा भाव बढ्ने योग छ। लामो समयदेखि रोकिएका अधुरा : 
कामहरू पुरा हुनेछन्‌ । रोकिएको धन पाइन सक्छ। धर्मकर्म तथा समाजसेवामा : 
सन लाग्नेछ । आफ्नै दक्षतामा विभिन्न कार्यहरू सम्पन्न हुनेछन्‌ । £ 


' तपाईंको साताको 
: राशिफल 


बृष (इ, उ, ए, ओ, वा, वि, वु, वे, वो) 

यो साता मनमा हर्ष, उमङ्ग र उत्साह छाउनेछ । लगनशीलताले कामहरू अगाडि 
बढ्नेछन्‌ । दाजुभाइ तथा साभेदारहरू सँग मिलेर गरिने पेशा व्यवसायबाट 
भनेजस्तो रुपैयाँ पैसा कमाउन सकिएला । 


कन्या (टो, पा, पि, पु, ष, ण, ठ, पे, पो) 

यो साता शुभ समाचार सुन्न पाइएला । शैक्षिक क्षेत्रमा प्रगति नै होला । प्रेमसम्बन्ध 
र प्रणयप्रसङ्गका लागि श्रेष्ठ समय रहेको छ। दिगो फाइदा हुने नयाँ काम प्रारम्भ 
गर्न सक्निछ । चलाखी पूर्ण बोलीले काम बन्त सक्छ। 


सकर (भो, जा, जि, जु, जे, जो, ख, खि, खु, खे, खो, गा, गि) : 
यो हप्तामा दाम, इनाम र प्रतिष्ठा कमाउने वेला छ। परिवारमा सुख सन्तोष द 
छाउनेछ। नयाँ व्यक्तिसँग भेटघाट हुने समय छ। शेयर बजारको लगानी बाट : 
दीर्घकालीन फाइदा हुनेछ। $ 


मिथुन (का, कि, कु, घ, ङ, छ, के, को, हा) 

यो साता लाभहानी, आयव्यय, सुखदु:ःख बराबरी खालको दिन रहनेछन्‌ । धैर्य गरी 
मिहिनेत गरेमा कार्यसिद्धि हुनसक्छ । साताको मध्यमा जिद्दीपनाले गर्दा काम बिग्रने 
डर छ। पुँजी बजारमा नोक्सानी हुनसक्छ । 


तुला (रा, रि, रु, रे, रो, ता, ति, तु, ते) 

यो हप्ता महत्तृवपूर्ण अवसर गुम्त सक्नेछ । विपक्षीको छलकपट तथा जालभझेलबाट 
सावधान रहनुपर्नेछ। बोलीको विपरीत अर्थ लाग्न सक्छ। मध्य साताबाट शुभ 
कार्यको योग छ। 


कुम्भ (गु, गे, गो, सा, सि, सु, से, सो, दा) : 
साताको सुरुका दिनमा नगद सापटी लिएका आफन्तहरूले वचन पूरा नगर्दा : 
आर्थिक झन्झट आइलाग्न सक्छ । स्वास्थ्यको क्षेत्रमा पनि प्रतिकूल हुने देखिन्छ। : 


को कला मध्य साताबाट गरेको कार्यमा सफलता पाइएला । 

कर्कट (हि, हु, हे, हो, डा, डि, डु, डे, डो) 
यो साता कीर्तिमानी काम गर्ने समय छ। नयाँनयाँ ज्ञान सिक्ने मौका मिल्नेछ । 


वृश्चिक (तो, ना, नि, नु, ने, नो, या, यि, यु) 

यो साता धार्मिक तथा समाजसेवामा मन लाग्नेछ। बन्धु बान्धवबाट सहयोग 
न्यायिक कार्यमा सफलता सिल्नेछ। शुभकार्यको चर्चा चल्नेछ। वैदेशिक क्षेत्रबाट सिल्नेछ। प्राविधिक कार्यबाट सफलता मिल्नेछ। नयाँ वस्त्र या उपहार पाइनेछ। कारोबारमा लगानी नगर्दा वेश हुनेछ । मङ्गलबारबाट स्वास्थ्यमा सुधार आउनेछ । 
सफलता मिल्नेछ । विहिवारबाट बोलीको विपरीत अर्थ लाग्न सक्छ । रमणीय र सुखद्‌ यात्राको योग छ। शुभ समाचार सुन्न पाइने र शुभकार्यको चर्चा चल्नेछ । 


सीन (दि, दु, थ, झ, ज, दे, दो, चा, चि) : 
यो साता लाभहानी, सुखदुःख बराबरी मध्यम खालको दिन रहनेछ। ठुलो : 


